

عہد حاضر میں سرزمین بہار کے غزل گو شعراء: ایک مطالعہ

عصمت خاتون

ریسرچ اسکالر، شعبہ اردو، پائلٹی پتراپورسٹی، پٹنہ

تلخیص: سرزمین بہار قدیم زمانے سے ہی علم و ادب کا گہوارہ رہا ہے۔ اس مردم خیز زمین نے کئی مذاہب کے بانی، ہزاروں بزرگان دین، اور بے شمار اہل قلم پیدا کیے ہیں جنہوں نے اپنی کاوشوں اور جانفشانی سے اس مقدس سرزمین کو گلزارِ ارم بنا دیا۔ بہار کو صوفیوں کی نگرانی بھی کہا جاتا ہے اور تاریخ گواہ ہے کہ اردو غزل صوفیوں کی تہذیب سے آراستہ ہو کر ظہور پذیر ہوئی اور ہر عہد میں مختلف ماحول سے گزرتی ہوئی تمام تبدیلیوں میں راہ بناتے ہوئی آگے بڑھتی رہی اور اردو ادب کی سب سے مقبول ترین صنف سخن کا مقام حاصل کیا۔ کسی شاعر نے غزل کے حوالے سے بلکل درست فرمایا ہے کہ: ”ہم ہوئے، تم ہوئے کہ میر ہوئے، اس کے زلفوں کے سب اسیر ہوئے۔“ بہار کی یہ خوش نصیبی رہی کہ یہاں ہر عہد میں ماہر فن اور اساتذہ پیدا ہوتے رہے۔ جن میں مرزا عبدالقادر بیدل، راسخ عظیم آبادی، جوشش، بسمل عظیم آبادی، شاد عظیم آبادی لاکھوں ایسے نام ہیں جن کے بغیر اردو شاعری کی تاریخ نامکمل ہے۔ دبستانِ دہلی اور دبستانِ لکھنؤ کی طرح دبستانِ عظیم آبادی کی بھی ایک شاندار روایت رہی ہے۔ صدیوں کی طرح آج بھی بہار میں نامور شعراء کی ایک کہکشاں ہے۔ جن میں عالمی شہرت یافتہ پدم شری کلیم عاجز، سلطان اختر، قیصر صدیقی، ظفر مجیبی، ناشاد اور نگ آبادی، شکیل دسنوی، عالم خورشید، علیم اللہ حالی، ارمان نجفی، ظفر امام، خورشید اکبر، معراج احمد معراج، ذکی احمد، فہیم جوگا پوری، ظفر انصاری ظفر، افتخار راغب ایسے ہزاروں نام ہیں جنکے نام سے اردو شاعری کی تاریخ کے اوراق روشن اور تابناک ہے۔

کلیدی الفاظ: گلزارِ ارم # عنبریں #، صوفشانی # خطہ # موصوف # برجستگی # روداد # عزاداری # نغزبیاں # تطہیر # نامو عود #

ملک ہندوستان ایک کا ایک خطہ جسے دنیا کے نقشے میں بہار کے نام سے جانا جاتا ہے۔ یہ خطہ قدیم زمانے سے ہی اپنے علمی، ادبی، شقافتی اور سیاسی کارناموں کے لیے سارے جہاں میں مشہور و معروف ہے۔ سرزمین بہار کی تاریخ بڑی روشن اور تابناک ہے۔ اگر ہم یہ کہیں کہ بہار کی تاریخ کے بغیر ہندوستان کی تاریخ کبھی بھی پایہ تکمیل تک نہیں پہنچ سکتی تو غلط نہ ہوگا۔ اس مقدس سرزمین پر کئی مذاہب کے بانی، بڑے بڑے اولیاء کرام، بزرگان دین، صوفی، سنت، شہنشاہ، سیاست داں، مجاہدین، شاعر اور ادیب اور کئی عظیم ہستیاں پیدا ہوئیں جن کے ناموں سے بہار کی عظمت و ابسط ہے۔

اس کی خاک سے مہاتما بدھ، گرو گوبند سنگھ، مہاویر جین، حضرت مخدوم جہاں شاہ شرف الدین احمد یحییٰ منیری، شیر شاہ سوری، عبدالرحیم صادق پوری، مولانا شیخ عبدالرزاق بہاری، شیخ الوقت مولانا عبدالنبی، مولانا عتیق بن عبدالسمیع بہاری، مولانا عبدالسمیع صادق پوری، فاضل بہار حضرت مولانا محمد ظفر الدین قادری رضوی، چندر گپت موریا، بندوسار، اجات سترو، آریہ بھٹ، بمبیسار، شہنشاہ جارسندہ، سمرات اشوک، سید سلیمان ندوی، کلیم

الدین احمد، عبدالمنعمی، مظہر الحق، ڈاکٹر اجیندر پرشاد، جے پراکاش نارائن، استاد بسم اللہ خاں ایسے ہزاروں نام ہیں جن کے لیے ایک دفتر درکار ہے۔

بہار میں اردو شاعری کے حوالے سے اگر ہم بات کریں تو محمد معین الدین دردائی نے اپنی تصنیف ”بہار اردو شاعری“ میں ملا محمد علیم تحقیق عظیم آبادی کو بہار کا سب سے پہلا شاعر تسلیم کیا ہے۔ آپ ملا محمد علیم تحقیق کے بارے میں رقم طراز ہیں:

”بعض مورخین نے مرزا بیدل کے سر پر اولیت کا تاج رکھا ہے، لیکن ملا محمد علیم تحقیق عظیم آبادی بیدل سے پہلے گزرے ہیں۔ عظیم آباد کو ان کے مسکن اور مدفن دونوں ہونے کا فخر حاصل ہے۔ عالمگیر کے عہد میں تھے، اور شاہجہاں کا آخری زمانہ بھی انہوں نے دیکھا تھا، اور وہ یہ زمانہ تھاجب لکھنؤ کا تو کیا کردہلی میں بھی کوئی اردو شاعر موجود نہ تھا۔ فارسی کے علاوہ ان کا اردو کلام بھی ملتا ہے۔“

ملا محمد علیم تحقیق ہی کے ہم عصر سید عماد الدین عماد الدین (۱۱۱۶ھ ۱۱۳۷ھ) ہیں۔ اس امر کو بھی ملحوظ رکھنا چاہیے کہ جب لکھنؤ اور دہلی میں کسی اردو شاعر کا وجود نہ تھا، اس وقت بہار میں کئی اردو شعراء موجود تھے۔“

بحوالہ: بہار اور اردو شاعری از محمد معین الدین دردائی ص: ۱۵، ۱۴

بہار کی اردو شاعری کی تاریخ کا جب ہم مطالعہ کرتے ہیں تو ایک بات واضح ہو جاتی ہے کہ دکن کی طرح بہار میں بھی اردو شاعری کی پرورش کی جا رہی تھی اور اردو یہاں بھی وہ پھل پھول رہا تھا۔ سر زمین بہار کی خاک سے لاکھوں نامور شعراء پیدا ہوئے جن میں ملا محمد علیم تحقیق عظیم آبادی مرزا عبدالقادر بیدل، میاں شیخ محمد روشن جوش، شیخ محمد عابد دل، میر مظہر علی جذب، راجہ بہادر راجہ، محمد غلام حسین شورش، مرزا محمد علی ندوی، حضرت شاہ احسان اللہ چستی نظامی فخری، منشی گنگا لال صاحب دماغ، شیخ غلام علی راج، شاہ ابوالحسن فرد پھلواری، شاہ الفت حسین فریاد، منشی آئند رام الفت، خواجہ امین الدین امین، شیخ شابت علی شابت، منشی بنی پرشاد دل، شاہ غلام مرتضیٰ جنوں، خواجہ امام بخش امامی، شیخ غلام بخش حضور، منشی منگل سین الفت، کنور سکھراج بہادر، شمس العلماء نواب امداد امام اثر، سید الشعراء علی محمد شاد عظیم آبادی، مولانا ظہیر الحسن صاحب شوق نیوی، حاجی شمش العلماء محمد سعید صاحب حسرت عظیم آبادی، سید محی الدین حسن محوی، حضرت صغیر بگلرامی، جناب فضل حق صاحب آزاد، ابو الجہاں محمد احسن سخن، مولانا محی الدین صاحب تمناعمدادی مہیبی، حافظ سید شاہ محمد شفیع صاحب فردوسی، شاہ اکبر دانا پوری، محسن عظیم آبادی، پروفیسر عبدالمنان صاحب بیدل، پروفیسر اختر احمد اختر اور نیوی، سید شاہ عبدالعزیز صاحب عزیز، جناب ڈاکٹر عظیم الدین صاحب عظیم، بسمل سنساروی، سریر کابری، مسلم عظیم آبادی، شاقب عظیم آبادی، زار عظیم آبادی، پروفیسر اختر قادری، مبارک عظیم آباد بسمل عظیم آبادی، یگانہ چنگیزی، نازش سہسرامی، بی بی زید مائل، ارتضیٰ حسین ہوش، صابر بہاری، بہاء الدین کریم، عطا اللہ پالوی، مناظر احسن گیلانی عظیم آبادی، نازش سہسرامی، احمد عظیم آبادی، ضیاء عظیم آبادی، ناصر زیدی، حبیب آروی، احمد عظیم آبادی، جناب جمیل مظہری، پرویز شاہدی عطا کا کوئی، اجتبی رضوی، بہزاد فاطمی، احسان در بھنگوی، وفال ملک پوری، بیتاب عظیم آبادی، نشور واحدی، حسن امام درد، رضا نقوی واہی، کیف عظیم آبادی۔ رمز عظیم آبادی، احقر بہاری، رنجور عظیم آبادی، علامہ واقف عظیم آبادی، شبنم کمالی وغیرہ ایسے لاکھوں نام ہیں جنہوں نے اپنے خون جگر سے اردو شاعری کی آبیاری کی جن کے ذکر کے بغیر اردو شاعری کی تاریخ نامکمل ہے۔ عہد حاضر میں بھی بہار کے شعراء روایت کی پاسداری کر رہے ہیں اور اردو شاعری کا چمن گل گلزار ہے۔

پروفیسر شاکر خلیق

پڑھیں گی بعد کی نسلیں سند کے طور پر ہم کو

روداداری کی رسم خاندانی چھوڑ جائیں گے

عہد حاضر میں سرزمین بہار کے معروف و مشہور شاعر ذی علم شخصیت کے مالک پروفیسر شاکر خلیق صاحب عرصہ دراز سے آسمان شعر و سخن میں محو پرواز ہیں۔ موصوف کا حقیقی نام شاکر احمد یحییٰ ہے۔ آغاز میں آپ شاکر مستخلص فرماتے تھے بعد میں اپنے والد محترم کے نام کے بنسبت خلیق تخلص فرمانے لگے۔ اردو ادب کی دینا میں آپ اپنے قلمی نام شاکر خلیق سے مشہور ہیں۔ آپ ہمہ جہت فنکار ہیں۔ آپ نہایت خلوص طبیعت اور دیندار آدمی ہیں۔ آپ کی تاریخ ولادت ۸ مئی ۱۹۴۵ء ہے۔ اعتباراً سند اور جائے ولادت موضع بھیر پور (بدر پور) حاجی پور ضلع ویشالی ہے۔ شاکر خلیق صاحب ایک مذہبی اور ذی ذی علم خانوادا کے چشم و چراغ ہیں۔ آپ کے والد محترم کا نام عبدالخالق خلیق اور والدہ ماجدہ کا ححن بی بی صفیہ خاتون ہے۔ آپ کے والد صاحب کتب تھے، آپ کی دو کتابیں منظر عام آچکی ہیں جن میں ”تذکرہ آل تراب“ اور ”حاضری“ (سفر نامہ حج بیت اللہ)۔ شاکر خلیق صاحب نے بی۔ اے، ایم۔ اے، بی۔ ایل اور پی۔ ایچ۔ ڈی کی اعلیٰ تعلیم حاصل کی۔ حصول تعلیم کے بعد آپ نے وکالت کے پیشے کو اختیار کیا۔ پٹنہ ہائی کورٹ اور در بھنگہ سول ہائی کورٹ میں وکالت کی، اس کے بعد آپ سی۔ ایم کالج در بھنگہ، صدر شعبہ اردو فارسی کے عہدے پر ۳۱ مارچ ۱۹۷۱ء کو فائز ہوئے اس کے بعد آپ صدر شعبہ اردو، متھلا یونیورسٹی ہوئے۔ صغریٰ حسن میموریل اردو گرلس ہائی اسکول (در بھنگہ) کے سیکریٹری بھی منتخب ہوئے۔ سابق رکن فرسٹ اردو ایڈوائزری کمیٹی حکومت بہار اور سابق رکن قومی کونسل برائے فروغ اردو زبان، نئی دہلی اپنے خدمات انجام دے چکے ہیں۔ موصوف ادبی طور پر بہت متحرک اور فعال رہے۔ آپ ایک کامیاب استاد ہونے کے ساتھ ساتھ ایک اعلیٰ درجہ کے ادیب اور شاعر ہیں۔ کئی زبانوں پر آپ کو عبور حاصل ہے۔ اس کی عمدہ مثال آپ کا شعری مجموعہ ”احتساب جنوں“ ہے جو ۲۰۲۱ء میں منظر عام پر آیا جس کا انتساب انہوں نے محترم عامر سبحانی صاحب (چیف سیکریٹری، حکومت بہار) کے نام کیا ہے۔ اس شعری مجموعہ میں شامل موصوف کی تحریر کردہ مضمون ”عرض حال“ کے عنوان سے شامل ہے جس میں رقم طراز ہیں:

”احتساب جنوں“ میں اردو کے علاوہ نموناً فارسی، انگریزی، ہندی اور علاقائی زبانوں میں میتھلی کلام بھی شامل کر لیا گیا ہے تاکہ اہل ذوق حضرات زیادہ سے زیادہ لطف اندوز ہو سکیں اور زبان کی جگہ بندی کی چاشنی ان کے کام و دہن کو تادیر ذائقہ پہنچاتی رہے۔“

بحوالہ: احتساب جنوں از شاکر خلیق، ص: ۲۲

شاکر خلیق صاحب ایک قادر الکلام شاعر ہیں۔ آپ نے سبھی اصناف سخن پر طبع آزمائی کی ہے۔ آپ بنیادی طور پر غزل کے شاعر ہیں۔ آپ کی غزلوں کا پہلا مجموعہ ”اعتراف جنوں“ (۱۹۹۴ء) میں منظر عام پر آیا۔ ”نوشہ آخرت“ آپ کی مناجات، حمد و نعت کا مجموعہ ہے جو (۲۰۰۷ء) میں شائع ہوا۔ آپ کا شعری مجموعہ ”احتساب جنوں“ (۲۰۲۱ء) میں شائع ہوا۔ آپ ایک مقبول شاعر ہونے کے ساتھ ساتھ ایک اعلیٰ درجہ کے ادیب بھی ہیں۔ آپ کی دیگر تصانیف جس کی فہرست یہ ہے:

”جو اہرات ادب“ متھلا یونیورسٹی کی پہلی درسی کتاب ۱۹۷۳ء

متھلا، بہار اور مگدھ یونیورسٹی کی درسی کتابیں ۱۹۷۴ء

”حسین نوشہ توحید بلی۔ حیات اور کارنامے“ ۱۹۹۳ء

”اوراق پریشاں“ (مضامین کا مجموعہ) ۲۰۲۰ء

”اردو کی کہانی فلموں کی زبانی“ ۲۰

”مسلم ایجوکیشن سوسائٹی“ (انگریزی کتابچہ) ۱۹۷۵ء

”روح ادب“

”کائنات جنوں“

”سبد گل۔ شادیات و متفرقات“

اس فہرست سے شاکر خلیق کی تخلیقی جہات کا اندازہ لگایا جاسکتا ہے۔ وہ مختلف شعری اور نثری اصناف پر یکساں قدرت رکھتے ہیں۔

خلیق صاحب اردو ادب کی دنیا میں بحیثیت شاعر زیادہ مشہور ہیں۔

آپ نے سید شاہ عطاء الرحمن کا کوئی کے ایماں پر شرف تلمیذ حاصل کرنے کا اعتراف کیا ہے۔ شاعری میں شاکر خلیق کا تخلیقی سروکار غزل جیسی روایتی اور

نظم جیسی جدید صنف سے بھی رہا ہے۔ شاکر خلیق صاحب کی شاعری میں عصری حالات و کوائف اور زندگی کے نشیب و فراز کے تمام پہلوؤں کا عکس

صاف طور پر دیکھا جاسکتا ہے۔ چند اشعار ملاحظہ ہوں:

کبھی ہے ’اعتراف‘ اس کا کبھی ہے ’احتساب‘ اس کا

جنوں کے حوصلے کا معترف دیکھو زمانہ ہے

کیسے بیٹی بیاہی جائے گی

اب تو بیٹوں کا بھاؤ ہوتا ہے

گھر کے بٹوارے میں بچوں کی عجب سازش ہوئی

منہدم گھر کو کیا ملے کی پیمائش ہوئی

فریبِ زندگی کھائے ہیں اتنے

کہ اب دل کو کوئی غم نہیں ہے

الگ ہو جائے گا جس دن یہ جسم و روح کا رشتہ

ہر اک رشتے پہ اپنی ضوفشانی چھوڑ جائیں گے

ایماں کی جو دولت وراثت میں ملی ہے

شاکر کسی دولت کی تمنا نہیں کرتے

سلطان شمشیر

ہم راہ و فائیں جو نشان چھوڑ کے آئے

صدیوں وہ ہمیں شام و سحر یاد کریں گے

عہدِ حاضر میں بہار کے غزل گو شعراء سلطان شمش صاحب کا نام اردو شاعری کے آسمان میں شمش کے مانند چمک رہا ہے۔ آپ کا اصل نام سلطان احمد تخلص شمش اردو شاعری کی دنیا میں اپنے قلمی نام سلطان شمش سے معروف و مشہور ہیں۔ آپ کی تاریخ ولادت ۱۳ مئی ۱۹۴۵ء اور جائے ولادت مدھوبنی (بہار) ہے۔ آپ کے والد محترم کا نام محمد یوسف اور والدہ ماجدہ کا نام حبیب النساء ہے۔ آپ کی شریک حیات کا نام نعیمہ خاتون ہے۔ آپ نے بی۔ اے کی تعلیم بہار یونیورسٹی سے حاصل کی۔ تعلیم مکمل کرنے کے بعد آپ نے

درس و تدریس کے خدمات انجام دیے مگر کچھ برسوں بعد محکمہ ڈاک میں ملازمت کرنے لگے۔ شیلانگ، میگھالے، سمستی پور وغیرہ میں ملازمت کرنے کے بعد خوش نصیبی سے آپ کا تبادلہ درجہ بھنگلہ (بہار) میں ہو تبادلہ ہو گیا اور آپ یہاں کی ادبی فضا سے فیضیاب ہوئے اور آپ کی شاعری پر دان چڑھی۔ آپ کئی ادبی اور نیم ادبی انجمنوں سے وابستہ رہے۔ آپ نے ”دائرہ ادب“ کے نام سے ایک ادبی انجمن بھی قائم کی۔ سلطان شمش کو قدرت نے ایک شاعر کا دل دے کر پیدا کیا تھا۔ آپ نے کم عمری ہی سے شاعری کرنی شروع کر دی تھی۔ آپ ایک قادر الکلام شاعر ہیں آپ نے سبھی اصناف سخن پر طبع آزمائی کی مگر آپ بنیادی طور پر غزل کے شاعر ہیں۔ آپ کا شعری مجموعہ ”ریت کا سفر“ ۲۰۰۷ء میں منظر، عام پر آیا جس کا انتساب آپ نے اپنے والدین اور شریک حیات کے نام کیا ہے۔ اس مجموعہ میں شامل ڈاکٹر مجیر احمد آزاد کا تحریر کردہ مضمون ’سلطان شمش کی شاعری‘ کے نام سے شامل ہے اس میں آپ شمش صاحب کی شاعری کے حوالے سے لکھتے ہیں کہ:

”ان کی غزلوں میں جذبہ دل کی کیفیت کا رنگ نکھر نکھر رہا ہے۔ اس میں راہ وفا کی گفتگو ہے، چشم ناز کی توصیف ہے، زلف عنبریں کی پاکیزگی کا ذکر ہے۔ سلطان شمش کی غزلوں پر روایتی رنگ غالب ہے۔ وہ کلاسیکی اردو شاعری سے حد درجہ متاثر ہیں۔ انداز بیان بھی قدما کی طرح ہے البتہ عصری معاملات اور معاصر مسائل کی عکاسی سے گریز نہیں کرتے۔

سلطان شمش زندگی اور اس کے تقاضوں سے واقف ہیں۔ تجربات و مشاہدات سے جو کچھ حاصل ہوا ہے اسے شعری پیکر میں ڈھال دیتے ہیں۔“

بحوالہ: ریت کا سفر از سلطان شمش، ص: ۱۶، ۱۷، ۱۴

ذیل میں ان کی مختلف غزلوں سے چند اشعار پیش کر رہی ہوں۔

مجھے شکایت الم نہیں زمانے سے

گلہ یہ ہے کہ اپنے ہوئے بیگانہ سے

کرب میں مبتلا ہے سارا جہاں

نفر توں کا ہر طرف ہے سیل رواں

کاند دھوں پہ اپنی موت لئے آئی زندگی

تم کو خبر نہیں ہے یہ دنیا عجیب ہے

نیاز مانائی روشنی تلاشنے والوں

سنجھل کے چلنا کہ جاری سفر ہے تیسہ کا

اپنے دامن میں جولال و گہر ڈالے ہوئے
 غیر کے آگے وہ کیوں ہیں ہاتھ پھیلائے ہوئے
 سچائی سے آنکھ ملانا کھیل نہ سمجھو کھیل نہیں ہے
 اپنی انا کو زندہ رکھنا کھیل نہ سمجھو کھیل نہیں ہے
 سلطان شمشئی کا دوسرا شعرى مجموعہ ”انداز سخن“ ۲۰۲۲ء میں شائع ہوا۔ آپ کا قلمی سفر جاری و ساری ہے۔
 منظور عادل

اُجالے مانگتے ہیں بھیک مجھ سے
 اندھیرے میں چراغ طور ہوں میں
 منظور عادل صاحب کا اصل نام منظور حسن متخلص عادل آردو شاعرى کی دنیا میں اپنے قلمی نام منظور عادل سے معروف و مشہور ہیں۔ آپ کی تاریخ ولادت ۱۰ مئی ۱۹۵۰ء اور جائے ولادت ضلع ویشالی (بہار) ہے۔ آپ کے والد کا نام امیر علی اور والدہ کا نام بی بی زینت خاتون ہے۔ آپ نے ابتدائی تعلیم اپنے گاؤں کے مدرسے سے حاصل کی اور میٹرک کی سند آپ نے مدرسہ عالیہ سے حاصل کی۔ تعلیم کا سلسلہ جاری تھا مگر حالات سازگار نہیں رہے آپ نے جب بی۔ کام میں داخلہ لیا تو والد کا سایہ سر سے اُٹھ گیا۔ گھر کی ذمہ داری کو اپنا فرض سمجھا اور اپنے خاندانی پیشہ کا شتکارى کو اختیار کیا۔ منظور عادل صاحب ایک نیک انسان اور زندگی سے محبت کرنے والے انسان ہیں۔ کم عمرى سے ہی آپ کو شاعرى کا شوق ذوق تھا۔ خوش نصیبى سے آپ کے بچپن کا بھائی محمد حبیب جو شباب متخلص فرماتے تھے آپ نے ان سے شرف تلمذ حاصل کیا۔ آپ کا پہلا شعرى مجموعہ ”اُجالے قسطوں کے“ ۲۰۱۴ء میں منظر عام پر آیا۔ اس کا انتساب آپ نے اپنی شریک حیات سیدہ خاتون، اپنی اولادیں اور خاندان کے نام کیا ہے۔

آپ کا دوسرا شعرى مجموعہ ”جسے ہم بھول گئے“ کے نام سے ۲۰۲۰ء میں منظر عام پر آیا۔ اس کتاب میں منظور عادل صاحب کا مضمون ”ناچیز کی سنیے کے نام سے شامل ہے جس میں انہوں نے اس کتاب کے شائع ہونے کا ذکر کیا ہے۔ آپ ایک قادر الکلام شاعر ہیں۔ آپ نے سبھی اصناف سخن پر طبع آزمائی کی ہے، مگر آپ بنیادی طور پر غزل کے شاعر ہیں۔ آپ کی غزلوں میں انسانیت کا درس محبت کا درس جا بجا دکھائی دیتا ہے۔ آپ نے قدرت کے حسین منظر کو بھی اپنی شاعرى میں بہت دلکش انداز میں رونما کیا ہے۔ عہد حاضر کے مسائل کو بھی آپ نے اپنی غزلوں میں پیش کیا ہے۔ چند اشعار بطور نمونہ پیش کر رہی ہوں ملاحظہ فرمائیں:

عشق کا تو مقام کیا جانے

آدمی کو بھی وہ خدا کر دے

ایک قطرے کی کیا حقیقت ہے

یہ سمندر کو بتانے سے رہا

جب سے منسوب ہوئی ہے اُسکے عادل

زندگی اور مہکتی ہے غزل میں دیکھو
 دنیا نے زندگی کو تماشا بنا دیا
 تیشہ کسی کو زہر کا پیالہ تھا دیا
 نگار فکر کو ہے تازہ پیر، ہن کی تلاش
 وہ سارے طرز سخن ہو گئے پرانے سے
 پہلے دل سے دل کا رشتہ ہوتا تھا
 اب عادل یہ رشتہ کار و بار لگے
 درد بازار میں نہیں بکتے
 گھر کے آگن میں خود اگاتے ہیں
 راستے میں ہرے درختوں سے
 چین ملتا ہے گفتگو کر کے
 سبز موسم، رُت سہانی وقتِ شام
 چپ نہ رہیے کچھ نہ کچھ فرمائے
 رونقیں رقص میں ہیں پاؤں میں گھنگرو پہنے
 بیخودی میں ہے نظارے ترے آجانے سے
 ہم غم ہستی سے بھی لیں گے خراج
 ہے بہار آنے کو مت گھبرائیے
 میر سجادؔ
 زندہ ہیں تو ہم اہل قلم لکھتے رہیں گے
 ہر دور کی روداد الم لکھتے رہیں گے

صوفیوں کی سرزمین پھلواری شریف (بہار) میں آپ کی ولادت ۲۵ جنوری ۱۹۴۰ء کو ہوئی۔ آپ کا نام میر سجاد اور تخلص سجاد ہے۔ آپ کے والد محترم کا نام جناب میر محمد شہزادہ اور والدہ ماجدہ کا نام رعیشہ خاتون ہے۔ آپ عہد حاضر کے نامور غزل گو شعراء میں شمار کیے جاتے ہیں۔ آپ کا شعری مجموعہ ”کوزے میں سمندر“ ۲۰۱۳ء اور ”شہر افکار“ ۲۰۱۷ء کو منظر عام پر آیا۔ ان دونوں شعری مجموعے کا انتساب آپ نے اپنے والدین کے نام کیا ہے۔

میر سجاد صاحب کی شاعری ان کی شخصیت کا آئینہ ہے۔ آپ کو قدرت نے ایک حساس شاعر کا دل عطا کیا۔ آپ نے انسانیت کا درس، آج کی تیز رفتار دنیا اور حوادث روزگار کو بھی اپنی غزلوں کا محور بنایا ہے۔

چند اشعار ملاحظہ فرمائیں:

انانیت کے شکنجے سے آئیے باہر
 بڑا وہی ہے جو ہر شخص کو بڑا جانے
 مجھے یقین ہے وہ فیصلہ بدل دے گا
 اگر ضمیر کو اپنے کبھی جھنجھوڑے گا
 تنہائیوں کی دھند اتنی تیز ہے
 ہر شخص جیسے تیر رہا ہے خلاؤں میں
 تمام شہر میں رنج و ملال ہے پیارے
 میری حیات بھی زندہ مشال ہے پیارے
 افسانہ حقیقت کا سنائیں گے جہاں کو
 انسانوں پہ جو گزرے گی ہم لکھتے رہیں گے
 یہی تو قصہ و حال ہے پیارے
 کبھی عروج تھا اب زوال ہے پیارے
 وقت سجاد جوں جوں بدلتا رہا
 رنگ اپنا غزل بھی بدلتی رہی
 مرغوب اشرفا طمی گیاوی

لفظ میں جادو نہیں ہے ایک حقیقت ہے جناب
 ہم حفاظت کر رہے ہیں کاغذی تلوار کی

پیغام حقیقت کا شاعر، اعلیٰ قدروں کا پاسدار جذبہ ہمدردی سے سرشار خدمتِ خلق سے دلچسپی اور پیکرِ خلوص، سیکولر مزاج اشرفا طمی صاحب عہدِ حاضر میں اردو غزل گو شعراء میں بے حد مقبول ہیں۔ آپ کا حقیقی نام مرغوب اشرفا طمی اور اشرفا طمی فرماتے ہیں۔ آپ ایک دیندار گھرانے کے چشم و چراغ ہیں۔

- آپ کی تاریخِ ولادت ۵ فروری ۱۹۵۱ء اور جائے ولادت موضع بیلا، ضلع اورنگ آباد (بہار) ہے۔ آپ کے والد کا نام سید مسعود احمد اور والدہ کا نام سیدہ حبیبہ خاتون ہے۔ آپ کی شریک حیات کا نام سیدہ شاہدہ فاطمی ہے۔ آپ نے ۱۹۶۴ء میں میٹرک کی سند آر۔بی۔آر۔ ہائی اسکول، رفیع گنج، (اورنگ آباد) سے حاصل کی۔ ۱۹۶۹ء میں رانچی یونیورسٹی، رانچی سے بی۔ایس۔ سی کی سند اور ۱۹۷۲ء میں ایل۔ایل۔بی (بی۔ایل) کی سند بہار کی معروف و مشہور تعلیم گاہ گلدھ یونیورسٹی سے حاصل کی۔ حصولِ تعلیم سے فارغ ہو کر ۱۹۷۴ء میں بہار پولس میں آپ بطور سب انسپیکٹر کے عہدے پر فائز ہوئے اور اپنے خدمات انجام دیتے ہوئے سینئر ڈی۔ایس۔ پی کے اعلیٰ عہدے سے فروری ۲۰۱۱ء میں سبکدوش ہوئے۔ موصوف پیشہ کے اعتبار سے محکمہ پولس میں تھے مگر قدرت نے انہیں ایک شاعر کا دل عطا کیا تھا۔ شاعری ک فطری ذوق و شوق آپ کو ہمیشہ رہا مگر ملازمت کی مصروفیت کے سبب آپ نے اس طرف توجہ نہیں کی۔ جب آپ ملازمت سے سبکدوش ہوئے تو علم و ادب اور شاعری کی خدمت کرنے لگے۔ آپ کی ادبی خدمات کے لیے ۲۰۱۲ء اور ۲۰۱۳ء میں ’بہار اردو اکادمی‘ پٹنہ نے آپ کو ایوارڈ سے سرفراز بھی کیا ہے۔ آپ ایک کامیاب پولس افسر ہونے کے ساتھ ساتھ ایک کامیاب شاعر کی بھی حیثیت سے بھی معروف و مشہور ہوئے۔ اشرفاظمی صاحب اپنی تخلیقی سفر کے بارے میں بارے میں لکھتے ہیں کہ:

”میں بھی زمانہ طالب علمی سے شاعری کا شوق پالا ہے جو اُس دور میں دبا دبا سا رہا۔ پھر ملازمت، وہ بھی محکمہ پولس میں۔ وقت کی قلت اور منصبی مشغولیت نے شاعری نے شاعری بہاؤ شاعری کو متاثر کیا۔ پھر بھی تخلیقات ہوتی رہی اور بیاض میں پڑی رہیں۔ ملازمت سے سبکدوش ہو کر میں شہر گیا (بہار) میں مستقل طور پر مقیم ہو گیا۔ محترم پروفیسر (ڈاکٹر) محمد منصور عالم صاحب ’سابق صدر شعبہ اردو درس و تحقیقات‘ گلدھ یونیورسٹی، بودھ گیا، بھی گیا شہر میں مقیم ہیں۔ اُن سے ملاقاتیں بڑھیں تو میں نے ان کو چیزیں دیکھلائیں۔ انہوں نے نہ صرف حوصلہ افزائی کی بلکہ قیمتی وقت نکال کر ان چیزوں کی نوک پلک درست فرمائی۔ مجھے فخر ہے کہ مجھے اس نابغہ روزگار کی سرپرستی حاصل ہوئی اور انکی استادی کا بھی شرف حاصل ہوا اور ہنوز ہے۔“

بحوالہ: ”خیمہ بہار“ از مرغوب اشرفاظمی، ص: ۱۲

اکیسویں صدی میں آپ کے کئی شعری مجموعے منظر عام پر آچکے ہیں جن میں ”منزلِ دشوار“ [۲۰۱۲ء] ”سجرا سایہ دار“ [۲۰۱۳ء] ”خیمہ بہار“ [۲۰۱۸ء] ”رنگ چمن زار“ [۲۰۲۳ء] اور ”نظموں کا آبشار“ [۲۰۲۳ء] شامل ہیں۔ ”نظموں کا آبشار“ جو اپنے نام سے ظاہر ہے اس مجموعہ میں موصوف کی صرف نظمیں شامل ہیں۔ اس کے فلیپ پر فلیپ پر ڈاکٹر زین رامش کے تاثرات رقم ہیں۔ ڈاکٹر زین رامش نے لکھا ہے کہ:

”فاطمی کی مذکورہ نظموں کا اختصاص یہ بھی ہے کہ انھوں نے نظم نگاری کے بنیادی فنی تقاضوں کو ملحوظ نظر رکھتے ہوئے سکرانج الوقت تعمیری اور فکری روش سے احتراز کیا ہے اور متنوع عصری موضوعات کو ترجیح دی ہے۔ ”نظموں کے آبشار“ کو ہم معاصر اردو شاعری کی بشارت نو کے طور پر بھی دیکھ سکتے ہیں۔“

مرغوب اشرفاظمی ایک قادر الکلام شاعر ہیں۔ آپ نے سبھی اصنافِ سخن پر طبع آزمائی کی ہے مگر آپ بنیادی طور پر غزل کے شاعر ہیں۔ آپ نے اپنی غزلوں میں عہدِ حاضر کے مختلف مسائل جیسے تعصب، فریب، تنگ نظری، سماجی ناہمواری، خود غرضی، جیسے مختلف موضوعات پر اشعار کہیں ہیں۔ چند اشعار ملاحظہ فرمائیں:

میرے دشمن کا میرے گھر آنا

یہ بھلا کیسے بے سبب ہوگا
 کوئی تو چیز ہے فہم و گماں سے بالاتر
 کہ اہل علم بھی اکثر فریب کھاتے ہیں
 خندہ پیشانی کے پیچھے مصلحت
 گاؤں تک شہری طریقے آگئے
 وہ فخر شہرا بھی مجھ سے بد گمان تو ہے
 مگر پڑوسی ہے اس کا بھی اک مکان تو ہے
 بھجبا بلاوا برسوں پہ وہ بھی رقیب سے
 یہ بھی ہے ایک اداسی میرے مہربان کی
 نئی سمتوں میں طائر آب و دانا کے لیے نکلے
 حرض کیا ہے ذرا ہم بھی رواجوں سے نکلتے ہیں
 راز دل عیاں ہو گا درد کچھ سوا ہوگا
 بس یہی تو خطرہ ہے حال دل سنانے میں
 تاج پیامی
 تم اپنے عہد میں قانون یہ بنا ڈالو
 خطا کسی کی بھی ہو نام تم میرا لکھنا

تاج پیامی کی تاریخ ولادت ۲۵ جنوری ۱۹۴۰ء اور جائے ولادت جگدیش پور (بھوپور، آرہ) ہے۔ آپ کے والد حضرت عبدالحامد خاں کو آرہ ضلع کے پہلے گریجویٹ ہونے کا شرف حاصل ہے۔ آپ کے والد محترم پیشہ کے اعتبار سے معلم تھے اور کالج میں تاحیات درس و تدریس کے خدمات انجام دیتے رہے۔ آپ کی والدہ ماجدہ بھی معلمہ تھیں۔ آپ کے دادا میر بخش خاں آنریری مجسٹریٹ تھے۔ تاج پیامی ایک تعلیم یافتہ اور خوشحال زمیندار گھرانے کے چشم و چراغ ہیں۔ آپ کے آبا و اجداد شاہجہاں کے دور حکومت میں غزنی (افغانستان) سے ہندوستان آئے تھے اور دہلی فوج میں اپنے خدمات انجام دیے۔ اورنگ زیب کے پوتے شہزادہ عظیم الشان نے جب پٹلی پتر شہر کو عظیم آباد نام سے بسایا تب ان کے ساتھ ان کر مورث اعلیٰ بھی آئے۔ تاج پیامی کو دولت اور شہرت وراثت میں ملی تھی۔ آپ ذی علم شخصیت کے مالک ہیں۔ آپ نے ۱۹۶۶ء میں انگریزی مضمون میں (ایم۔ اے) کی سند مکدھ یونیورسٹی سے اور ۱۹۷۹ء میں جغرافیہ میں (ایم۔ اے) کی سند پٹنہ یونیورسٹی سے حاصل کی اور اپنی تعلیم کو جاری و ساری رکھتے ہوئے آپ نے پی۔ ایچ۔ ڈی کی اعلیٰ تعلیم حاصل کی اور تاج پیامی سے ڈاکٹر تاج پیامی ہو گئے۔ حصول تعلیم کے بعد آپ نے اپنے والد کی طرح درس و تدریس کے مقدس پیشہ کو اختیار کیا اور اپنے خدمات انجام دیتے ہوئے ۲۰۰۰ء میں (ویر کنور سنگھ یونیورسٹی) سے ریڈر ہو کر شعبہ جغرافیہ (ایچ۔ ڈی۔ جین۔ کالج) سے سبکدوش

ہوئے۔ موصوف ایک نیک انسان، کامیاب استاد اور مقبول شاعر ہیں۔ ادب کی محبت کے سبب آپ کا رشتہ ہمیشہ کاغذ اور قلم سے استوار رہا۔ آپ ایک اعلیٰ درجہ کے شاعر اور ادیب ہیں۔ آپ بنیادی طور پر غزل کے شاعر ہیں۔ آپ کا پہلا شعری مجموعہ ”آئینہ غزل“ ۱۹۸۵ء اور دوسرا ”روح غزل“ ۲۰۱۶ء میں منظر عام پر آیا۔ آپ شاعری کا جب ہم مطالعہ کرتے ہیں تو اس میں عہد حاضر کے مختلف موضوعات کے ساتھ تقسیم ملک کا درد اور زمینداری نظام کے خاتمہ کا کرب بھی موجود ہے۔ ڈاکٹر تاج بیامی عہد حاضر میں بہار کے نامور اردو غزل گو شعراء میں شمار کیے جاتے ہیں۔ موصوف کی دیگر تصانیف میں

”مزاہیہ شاعری اور چند مزاہیہ شعراء“ (۲۰۰۷ء)

”مولانا وحید الدین خاں اور دیگر مضامین“ (۲۰۱۴ء) اور ”شعور تقید“ بھی منظر عام پر آچکی ہیں۔
منصور خوشتر

محبت کرنے والوں کا الگ ایک اپنا مذہب ہے
وہ راہ عشق میں سود و زیاں دیکھا نہیں کرتے

نئی نسل کے غزل گو شعراء میں منصور خوشتر صاحب کا نام کافی نمایاں ہے۔

آپ کی تاریخ پیدائش ۳ مارچ اور جائے پیدائش ضلع در بھنگہ (بہار) ہے۔ آپ ادبی طور پر بے حد فعال اور متحرک ہیں۔

منصور خوشتر ایک ہمہ جہت فنکار ہیں۔ موصوف نے اپنی کاوشوں اور جانفشانی سے جو شہرت پائی وہ قابل رشک ہے آپ ایک اعلیٰ درجہ کے صحافی، افسانہ نگار اور شاعر کی حیثیت سے اردو ادب کی دنیا میں بے حد معروف و مشہور ہیں۔ منصور صاحب ایک بے باک صحافی، افسانہ نگار، تنقید نگار، مضمون نگار کی حیثیت سے بھی کافی مشہور ہیں۔ شاعری کے ساتھ ساتھ نشر نگاری پر بھی ایکساں اقدرت رکھتے۔ منصور خوشتر سی اگر ہم بلخصوص شاعری کے حوالے سے گفتگو کریں تو آپ کے دو شعری مجموعے منظر عام پر آچکی ہیں جن میں پہلا ”کچھ محفل خوباں کی“ (۲۰۱۵ء) جس کا انتساب آپ نے اپنے والدین کے نام کیا۔ ڈاکٹر مناظر عاشق ہر گانوی نے آپ کی غزلوں پر تبصرہ کرتے ہوئے لکھا ہے کہ:

”منصور خوشتر نے حیات و کائنات کی بڑھتی ہوئی پیچیدگیوں اور انکشاف کائنات و ذات اور معاشرہ کے اگنت امکانات کو اپنی غزلوں سے محسوس کرایا ہے۔ ان کے لہجے میں اور فکری میلان میں قدیم و جدید اور روایت و بغاوت کی جو کشمکش نظر آتی ہے وہی ان کے یہاں صحت مند اور تعمیری تشکیک بگئی ہے۔

منصور خوشتر کی غزلوں میں احساس کا پلہ بھاڑی ہے۔ آج کی زندگی نیم کارہ و اپیڑ ہے۔ اس نیم کے پیڑ کی کرواہٹ جب منصور خوشتر کی غزلوں میں لبادہ اوڑھ کر نظر آتی ہے تو تنہائی کا غم، خواب اور حقیقت کا تصادم، بے چہرگی کا کرب اور صنعتی زندگی کا قہر سامنے آتا ہے۔ ایک خاص نوع کی اداسی ہوتی ہے جو ان کے جذبات و احساسات کو مصنوعی ہونے سے بچاتی ہے۔“

بحوالہ: ”کچھ محفل خوباں کی“ از منصور خوشتر، ص: ۱۱، ۱۰

منصور خوشتر کی شاعری کا جائزہ لیتے ہوئے ڈاکٹر سید احمد قادری صاحب کے تاثرات اس شعری مجموعہ ”کچھ محفلِ خاباں“ کے فلیپ پر درج ہے، وہ لکھتے ہیں کہ:

”جدید شعری منظر نامے پر منصور خوشتر نے اپنی شگفتہ بیانی سے ایک خاص پہچان بنائی ہے۔ ان کی شاعری میں فکری آگہی، فنی نزاکت، ندرت اسلوب اور الفاظ کے مزاج و معنی کے برتنے کی جو کار فرمائی ہے، نیز معمولی موضوع کو بھی اپنے فکری و فنی فہم و ادراک سے تہہ دار بنانے کا جو عمل ہے، وہ اعلیٰ تخلیقی یافتگی کی ضمانت ہے۔ اپنے منفرد لب و لہجہ کی شاعری میں عصری حسیت، عصری مزاج اور عصری تقاضوں کو شامل کر کے اسے انہوں نے اعلیٰ اور معیاری بنائی میں کامیابی حاصل کی ہے۔ حسن و عشق کے اظہار میں بھی جو تازگی، شگفتگی اور برجستگی کی ایک خاص فضا اور کیفیت پیدا کی ہے، وہ ان کی شاعری کو منفرد اور معتبر بناتی ہے۔ انہوں نے اپنی غزلوں میں عصری سیاسی، سماجی اور معاشرتی تقاضوں کی ترجمانی جس سلیقے اور ہنرمندی کے ساتھ پیش کی ہے، وہ ان کے گہرے شعور و آگہی کی منظر ہیں۔“

منصور خوشتر صاحب کا دوسرا مجموعہ کلام ”کاشہ دل“ (۲۰۲۲ء) میں منظر عام پر آیا جس کا انتساب آپ نے اپنے استاذ محترم پروفیسر

طرزی کے نام کیا ہے۔

چند اشعار ملاحظہ فرمائیں:

کہ ایسی اب زمانے کی روش ہے

کہ اندر جو بھی ہو، باہر ہے بدلا

سیکڑوں قتل کیس جس نے وہی منصف ہے

شہر کا تیرے ہے دستور نرالا

برا وقت اور کیا ہوگا بے حسی کا

بجھانے پر بدی کا شعلہ اب بجھتا نہیں ہے

نئی تہذیب ہی نے کی ہے نیوروسرجری جو

ہمارا خود، ہمارا چہرہ اب لگتا نہیں ہے

فیس بوک اور ٹیوٹر کا زمانہ آیا

کتنے اقدار جو اعلیٰ تھے ہم سے گزرے

بینا جی نے کب دیکھے بھی

بھوکے، سوکھے، پیلے چہرے

مہربانی ہے نئی تہذیب کی

کر گئی کتنا ہمیں ننگی ہوا

کس لئے ان کے اشتر میں فرق ہے

ایک ہے مسجد کی مندر کی ہوا

بے وفا لوگوں سے خوشتر مت ملو

پتھروں سے شیشے ٹکراتے ہو کیوں؟

موصوف کی شاعری اور شخصیت کے حوالے سے ایک کتاب (۲۰۱۹ء) میں منظر عام پر آئی جس کا نام ”ڈاکٹر منصور خوشتر: نئی صبح کا استعارہ“ جس کو ڈاکٹر کامران غنی صبا نے مرتب کیا ہے۔ یہ کتاب منصور خوشتر پر ایک بہترین کتاب ہے جس میں شامل مختلف مضمون انکی شاعری اور شخصیت پر روشنی ڈالتی ہے۔

منصور خوشتر کا قلم رواں دواں ہے۔

ڈاکٹر احمد معراج

دیجیے داد مرے ذوق سخن کی معراج

شاعرِ نغز بیاں، شیریں نوا میں بھی ہوں

سرزمین بہار کے نئی نسل کے شعراء میں ڈاکٹر احمد معراج کا نام سر فہرشت ہے۔ آپ کا حقیقی نام معراج الدین خان اور تخلص معراج ہے۔ اردو شاعری کی دنیا میں اپنے قلمی نام ڈاکٹر احمد معراج سے معروف و مشہور ہیں۔ احمد معراج صاحب کا آبائی وطن ارنا (چھپرہ، بہار) ہے۔ موصوف کی تاریخ ولادت ۱۹۸۶ء ہے۔ والد محترم کا نام عبداللہ خان اور والدہ ماجدہ کا نام نجمہ بیگم ہے۔ آپ نے اردو زبان میں (ایم۔ اے) کی تعلیم حاصل کی اور آپ نے اپنی محنت اور لگن سے پی۔ ایچ۔ ڈی کی اعلیٰ سند حاصل کی۔ آپ کو شاعری کا ذوق و شوق طالب علمی کے زمانے سے ہی تھا۔ خوش نصیبی سے حلیم صابر سے شرف تلمذ رہا۔ ڈاکٹر احمد معراج صاحب کی شاعری کا پہلا شعری مجموعہ ”صحرائے جنوں“ ۲۰۲۲ء میں منظر عام پر آیا۔ اس کا اپنے والدین کے نام کیا ہے۔ احمد معراج کی شاعری پر تبصرہ کرتے ہوئے ایم۔ نصر اللہ نصر صاحب لکھتے ہیں کہ:

”احمد معراج کی شاعری حادثات حیات، زندگی کے تضاد و تموجات، انتشار و آویزش کی تعبیر ہے اور عصری کرب و کشمکش کا بیانہ بھی۔ ان کی شاعری کا روح اور روحانیت، عشق اور رومانیت سے بھی گہرا رشتہ ہے۔ اس میں تزکیہ نفس، تطہیر باطن کے ساتھ ساتھ، جمالیاتی اور جذباتی تسکین کا عنصر بھی ہے۔ ایک ہی کیفیت پر احمد معراج کی شاعری مرکوز یا منحصر نہیں بلکہ مختلف کیفیات ہیں جن سے ہر فرد یا معاشرے کو گزرنے پڑتا ہے۔“

بحوالہ: ”صحرائے جنوں“ از ڈاکٹر احمد معراج، ص: ۲۲

معراج صاحب کی شاعری کا ایک خاص پہلو تصوف بھی ہے۔ موصوف ایک ذی علم شخصیت کے مالک ہیں۔ ایک کامیاب شاعر کی پہچان یہ بھی ہے وہ ادب برائے زندگی کا قائل ہو اور معراج صاحب نے اپنی شاعری میں عہد حاضر کی زندگی کے مختلف رنگوں کی عکاسی بڑے فنکارانہ انداز میں پیش کیا ہے۔ بطور مثال چند اشعار ملاحظہ فرمائیں:

ایسے لوگوں کے ساتھ رہتا ہوں

جن کے گردن پر اپنا سر ہی نہیں
 مارے گئے حیات کے ہاتھوں جو بد نصیب
 ان کو لحد کی گود میں آرام مل گیا
 ہے بعد موت شدت غم من و عن ہنوز
 دل مبتلائے کرب ہے زیر کفن ہنوز
 دیکھنے میں کل جو تھی گلزارِ زندگی
 چہرہ کیوں رہی ہے آج مثل خارِ زندگی
 عزاداری فقط اک رسم بن کر رہ گئی ہے اب
 کسی کی موت پر کسی کو بھلا فرصت ہے ماتم کی
 عجیب کشمکش زیست سے گزرنا پڑا
 ذرا سی جینے کی چاہت میں روز مرنا پڑا
 وہ اکیلا ہی نکلتا تو کوئی بات نہیں
 ساتھ آدم کو لئے خلد سے شیطان نکلا
 خوش لباسی پہ ناز کرتا ہے
 بے لباسی میں جس کی عمر کٹی
 نئی تہذیب کی دیکھی یہ عجیب عریانی
 خوش لباسی میں بدن جس کا عریاں نکلا
 پہلے بیمار ہم کو کیا
 پھر دوا دے کر مارا گیا
 بعد قضا بھی عشق نے دکھلایا معجزہ
 زیر لحد چمکتا ہے میرا کفن ہنوز

ڈاکٹر احمد معراج آوان کی ان کی ادبی خدمات کے لیے کئی انعامات سے بھی سرفراز کیا جا چکا ہے جن میں * بہار اردو اکاڈمی

ایوارڈ * قاضی عبدالودود ایوارڈ * وکیل اختر ایوارڈ * شہود عالم آفاقی ایوارڈ * ڈاکٹر جاوید نہال ایوارڈ شامل ہیں۔

موصوف کو شاعری کے ساتھ تحقیق اور تنقید پر بھی عبور حاصل ہے۔ آپ کی کتابیں بھی ترتیب و تالیف کی شکل میں آپ کی ہیں جن میں

۱۔ آنکھوں دیکھی: تجزیہ (ترتیب و تنقید)

۲۔ گلستانِ وارث (تحقیق و تدوین)

موصاف کا قلم رواں دواں ہے اور کی تخلیقات اخبارات اور ادبی رسائل کی زینت بنتی رہتی ہے۔

اسد رضوی

سکون لتار ہے گا فضا ہی ایسی ہے

تمہارے شہر کی آب و ہوا ہی ایسی ہے

پورا نام سید اسد علی رضوی ہے اور تخلص رضوی فرماتے ہیں۔ ادبی دنیا میں آپ اپنے قلمی نام اسد رضوی سے معروف و مشہور ہیں۔ آپ کی تاریخِ ولادت ۹ دسمبر ۱۹۵۶ء ہے اور جائے ولادے محمد پور مبارک، ضلع مظفر پور، (بہار) ہے۔ آپ کے والد محترم کا نام سید محمد الحسن رضوی اور والدہ محترمہ کا نام سیدہ نازنین ہے۔ آپ نے بی۔ ایس۔ سی کی تعلیم بہار یونیورسٹی، مظفر پور اور ڈپلومہ ان کمپیوٹر سائنس کی تعلیم دہلی سے حاصل کی۔ موصوف نے اپنی ادبی زندگی کا آغاز ۱۹۷۴ء میں کیا۔ آپ ایک شاعر کے ساتھ ساتھ ایک افسانہ نگار اور ڈرامہ نگار کی بھی حیثیت سے جانے جاتے ہیں مگر بلخصوص شاعر کی حیثیت سے زیادہ مقبول ہیں۔ اسد رضوی صاحب ایک قادر الکلام شاعر ہیں۔ موصوف کے دو شعری مجموعے جن میں پہلا ”پلکوں کے صدف“ (۲۰۱۲ء) دوسرا ”آدابِ سخن“ (۲۰۱۷ء) میں منظرِ عام پر آچکے ہیں۔

مضمون کی طوالت کی وجہ سے بہت سارے شعراء جن کا تفصیل سے ذکر نہیں ہو سکا جن میں غالب ایاز، مرقا مرزا، حیدر وارثی، کلیم اختر، ولی اللہ ولی، مظفر ابدالی، عین تابش، پریم کرن، اختر امام انجم، متین عمادی، غیاث انجم، تفضیل احمد، شمیم ہاشمی، حفیظ بیٹا، کیفیل انور، بدیع الزماں سحر، منصور عمر، کوثر مظہری، جمال اویسی، عطا عابدی، لطف الرحمن، شکیب ایاز، سید احمد شمیم، گوہر شیخ پوری، ظفر عدیم، معین کوثر، صبا نقوی صاحب وغیرہ شامل ہیں ان سب کی شعری تخلیقات منظرِ عام پر آچکی ہیں اور یہ سب شعراء عہدِ حاضر کے نامور اردو غزل گو شعراء میں شمار کیے جاتے ہیں۔

کتابیات

بنیادی ماخذ:

| نام کتاب مصنف | مقام اشاعت | شن اشاعت |
|---------------------|-------------------|------------------------------------|
| احتساب جنوں | پروفیسر شاکر خلیق | ایجو کیشنل پبلشنگ ہاؤس، دہلی ۲۰۲۱ء |
| کوزے میں سمندر | میر سجاد | میر اردو مرکز، بہار ۲۰۱۳ء |
| شہر افکار | میر سجاد | دارالاشاعت مصطفائی، دہلی ۲۰۱۷ء |
| کچھ محفلِ خوابوں کی | منصور خوشتر | ایجو کیشنل پبلشنگ ہاؤس، دہلی ۲۰۱۵ء |
| اُجالے قسطوں کے | منظور عادل | نیاسویر فاؤنڈیشن، کلکتہ ۲۰۱۴ |
| خیمہ بہار | مرغوب اشرفاظمی | ایجو کیشنل پبلشنگ ہاؤس، دہلی ۲۰۱۸ء |
| پلکوں کے صدف | اسد رضوی | ادبستان پبلی کیشنز، دہلی ۲۰۱۲ء |

صحرائے جنوں ڈاکٹر احمد معراج
 عرشیہ پبلیکیشنز، دہلی ۲۰۲۲ء
 روح، غزل تاج پیما
 ایجوکیشنل پبلشنگ ہاؤس، دہلی ۲۰۱۶ء

شأنوی ماخذ:

بہار اور اردو شاعری محمد معین دردائی ۱۹۳۷ء
 تذکرہ شعرائے منیر شریف سید شاہ مراد اللہ منیری
 تذکرہ صوفیائے بہار ڈاکٹر محمد حفظ الرحمن
 تاریخ ادب اردو (جلد سوم) وہاب اشرفی
 تاریخ ادب اردو (جلد سوم) وہاب اشرفی
 میر سجاد کی تاریخ پیدائش ۱۵ جنوری ۱۹۶۱ء اور جائے پیدائش پھلواری شریف ہے۔
 سیوہاروی ایجوکیشنل پبلشنگ ہاؤس، دہلی ۲۰۲۱ء
 پاٹلی پترالیتھو پریس، پٹنہ ۱۹۸۸ء
 ایجوکیشنل پبلشنگ ہاؤس، دہلی
 ایجوکیشنل پبلشنگ ہاؤس، دہلی

☆☆☆